

R
300
KRI-S

श्री सूर्य कुमारी ग्रन्थावली

को

प्रथम पुस्तक



लेखक श्रीयुत् पं० चमूपति जी एम० ए० 'आर्यसेवक'

श्री कृष्ण का गवेषणापूर्ण लिखा हुआ यह जीवन चरित्र है। उनके जीवन की समस्त घटनाओं के साथ ही उनकी नीतियों पर भी बली प्रकार प्रकाश डाला गया है।

परिणत जी की भावुकतापूर्ण लेखनी से लिखा हुआ यह ग्रन्थ अपने ढंग का एक ही है। प्रसिद्ध विद्वानों तथा पत्र पत्रिकाओं ने इस ग्रन्थ की मुक्त कण्ठ से प्रशंसा की है। सजीव भाषा और दिव्य भावों से सुसज्जित, बढ़िया एण्टिक कागज़ (इन्डियन प्रेस में छपा हुआ), उत्तम जिन्द, स्त्री पुरुष सभी के पढ़ने योग्य, मूल्य २॥)

१०४
१५

३४६६५
१६-५-६०

पुस्तकालय

गुरुकुल कांगड़ी विश्वविद्यालय हरिद्वार

की संख्या ————— आगत संख्या —————

पुस्तक - वितरण की तिथि नीचे अंकित है

इस तिथि से १५वें दिन तक वह पुस्तक

पुस्तकालय में वापिस आ जानी चाहिए । अन्यथा

उससे प्रतिक्रिया के हिसाब से दण्ड लगाया ।

प्रासङ्गिकहारकृत

नीतिशतकं प्रारभ्यते

दिकालाद्यनवच्छिन्नानन्तचिन्मात्रमूर्तये ।

स्वानुभूत्येकमानाय नमः शान्ताय तेजसे ॥ १ ॥

अत्र लोके हि त्रिविधा जनाः, अज्ञः सुज्ञोऽल्पज्ञश्चेति । तत्राऽऽद्यः

सुखसाध्यः, द्वितीयस्तु सुखतरसाध्यः, तृतीयस्तत्त्वसाध्य इत्याह—

अज्ञः सुखमाराध्यः सुखतरमाराध्यते विशेषज्ञः ।

ज्ञानलवदुर्विदग्धं ब्रह्मापि नरं न रञ्जयति ॥ २ ॥

मूर्खजनचित्ताराधनं दुर्घटमिति बहुदृष्टान्तैः स्पष्टयति श्लोकद्वयेन—

प्रसह्य मणिमुद्धरेत् मकरवक्रदंष्ट्रान्तरात्

समुद्रमपि संतरेत्प्रचलदूर्ध्वमालाकुलम् ।

भुजंगमपि कोपितं शिरसि पुष्पवद्धारये-

न्नतु प्रतिनिविष्टमूर्खजनचित्तमाराधयेत् ॥ ३ ॥

किंच—

लभेत सिकतासु तैलमपि यत्नतः पीडयन्

पिबेच्च मृगतृष्णिकासु सलिलं पिपासादितः ।

कदाचिदपि पर्यटञ्छ्यशविषाणमासादये-

न्न तु प्रतिनिविष्टमूर्खजनचित्तमाराधयेत् ॥ ४ ॥

[२]

खलजनाः केनाप्युपायेन सन्मार्गे प्रवर्तयितुमतिदुःशका इत्याह—

व्यालं बालमृणालतन्तुभिरसौ रोद्धुं समुज्जृम्भते
छेतुं वज्रमणीञ्छिरीषकुसुमप्रान्तेन संनह्यते ।
माधुर्यं मधुविन्दुना रचयितुं क्षाराम्बुधेरीहते
नेतुं वाञ्छति यः खलान्पथि सतां हृत्तैः सुधास्यन्दिभिः ॥ ५ ॥

इदानीमज्ञजनानामज्ञनाऽऽवरणोपायमाह—

स्वायत्तमेकान्तगुणं विधात्रा विनिर्मितं छादनमज्ञतायाः ।
विशेषतः सर्वविदां समाजे विभूषणं मौनमपरिदतानाम् ॥ ६ ॥

किञ्चिज्ज्ञानात्सर्वज्ञत्वाभिमानो भवति विशेषज्ञानात् तदभाव इति
स्वदृष्टान्तेनाऽऽह—

यदा किञ्चिज्ज्ञोऽहं द्विप इव मदन्धः समभवं
तदा सर्वज्ञोऽस्मीत्यभवदवालिसं मम मनः ।
यदा किञ्चित्किञ्चिद् बुधजनसकाशादवगतं
तदा मूर्खोऽस्मीति ज्वर इव मदो मे व्यपगतः ॥ ७ ॥

इदानीं तुच्छेषु लुब्धं जनं श्वदृष्टान्तेन निन्दति—

कृमिकुलचितं लालाक्लिन्नं विगन्धि जुगुप्सितं
निरुपमरसं प्रीत्या खादन्नरास्थि निरामिषम् ।
सुरपतिमपि श्वा पार्श्वस्थं विलोक्य न शङ्कते
नहि गणयति क्षुद्रो जन्तुः परिग्रहफल्युताम् ॥ ८ ॥

उक्त पदाच्युतः पुरुषोऽधःपतनं प्राप्नुवन्क्षुद्रपदं प्राप्नोति न पुन-
रुच्चपदमिति गङ्गादृष्टान्तेनाह—

शिरः शार्वं स्वर्गात्पतति शिरसस्तत्त्वितिधरं
महीध्रादुत्तुङ्गादवनिमवनेश्चापि जलधिम् ।
अधोऽधो गङ्गायं पदमुपगता स्तोक्रमथवा
विवेकभ्रष्टानां भवति विनिपातः शतमुखः ॥ ६ ॥

सर्वोभद्रवनिवर्तकोपायः शास्त्रे लोके च दृष्टः, मूर्खबोधकोपायो न
काऽपि दृष्ट इत्याह—

शक्यो वारयितुं जलेन हुतभुक्छत्रेण सूर्यात्तपो
नागेन्द्रो निशिताकुशेन समदो दण्डेन गोमर्दभौ ।
व्याधिर्भेषजसंग्रहैश्च विविधैर्मन्त्रप्रयोगैर्विधं
सर्वस्यौषधमास्ति शास्त्रविहितं मूर्खस्य नास्त्यौषधम् ॥ १० ॥

यस्तु साहित्यशास्त्राद्यनभिज्ञः स तु नराकारः पशुरेवेत्याह—

साहित्यसङ्गीतकलाविहीनः साक्षात्पशुः पुच्छविषाणहीनः ।
तृणं न खादन्नपि जीवमानस्तद्भागधेयं परमं पशूनाम् ॥ ११ ॥

येषां विद्यादि नास्ति तेषां पशुभूतानां मनुष्यरूपेण भूमौ संचरण-
मित्याह—

येषां न विद्या न तपो न दानं ज्ञानं न शीलं न गुणो न धर्मः ।
ते मर्त्यलोके भुवि भारभूता मनुष्यरूपेण मृगाश्चरन्ति ॥ १२ ॥

पर्वतादौ वनचरैः सह भ्रमणं श्रेष्ठं, न मूर्खजनसंसर्गः स्वर्गेऽप्युचित
इत्याह—

वरं पर्वतदुर्गेषु भ्रान्तं वनचरैः सह ।
न मूर्खजनसम्पर्कः सुरेन्द्रभवनेष्वपि ॥ १३ ॥

[४]

यस्य राज्ञो देशे कवयो निर्धनाः सन्ति स राज्ञो दोष इति मणिप-
रीक्षकदृष्टान्तेनाह—

शास्त्रौपस्कृतशब्दसुन्दरगिरः शिष्यप्रदेयागमा
विख्याताः कवयो वसन्ति विषये यस्य प्रभोर्निर्धनाः ।
तज्जाड्यं वसुधाधिपस्य कवयोऽप्यर्थं विनाऽऽपीश्वराः
कुत्स्याः स्युः कुपरीक्षका हि भणयो यैर्यतः पातिताः ॥१४॥

इत्य

इदानीं राज्ञा विद्वांसः संमाननीया न तु गर्वेण तिरस्करणीया इति
नीतिविद्याप्रशंसापूर्वकं तं प्रति बोधयन्नाह द्वाभ्याम्—

हर्तुर्याति न गोचरं किमपि शं पुष्पाति यत्सर्वदा
हार्थिभ्यः प्रतिपाद्यमानमनिशं प्राप्नोति वृद्धिं पराम् ।
कल्पान्तेष्वपि न प्रयाति निधनं विद्याख्यसन्तर्धनं
येषां तान्प्रति मानमुज्झत नृपाः कस्तैः सह स्पर्धते ॥१५॥

किंच—

अधिगतपरमार्थान् पण्डितान् मावमंस्था-
स्तृणमिव लघु लक्ष्मीर्नैव तान् संरुणद्धि ।
अभिनवमदलेखाश्यामगण्डस्थलानां
भवति न विसतन्तुर्वारणं वारणानाम् ॥ १६ ॥

आनुपङ्गिकगुणनिवर्तको लोको दृष्टः, स्वभावसिद्धगुणं निवर्तयितुं
कोऽपि समर्थो नास्तीति हंसदृष्टान्तेन दर्शयन्नाह—

अम्भोजिनीवननिवासविलासमेव
हंसस्य हन्ति नितरां कुपितो विधाता ।

[५]

न त्वस्य दुग्धजलभेदविधौ ग्रामिद्रां

वैदग्ध्यकीर्तिमपहर्तुमसौ समर्थः ॥ १७ ॥

अङ्गद्वयलङ्कारेभ्यो वागलङ्कारो गरीयानित्यवश्यं स सम्पादनीय
इत्यभिप्रायेण ह —

केयूरा न विभूषयन्ति पुरुषं हारा न चन्द्रोज्ज्वला

न स्नानं न विलेपनं न कुसुमं नालङ्कृता मूर्धजाः ।

वाण्येका समलङ्करोति पुरुषं या संस्कृता धार्यते

चीयन्ते खलु भूषणानि सततं वाग्भूषणं भूषणम् ॥ १८ ॥

विद्यैव नरस्य रूपादिकमस्ति तद्रहितो नरः पशुरेवेत्याह—

विद्या नाम नरस्य रूपमाधिकं प्रच्छन्नगुप्तं धनं

विद्या भोगकरी यशःसुखकरी विद्या गुरुणां गुरुः ।

विद्या बंधुजनो विदेशगमने विद्या परं दैवतं

विद्या राजसु पूजिता न तु धनं विद्याविहीनः पशुः ॥ १९ ॥

क्षमादिगुणयुक्तस्येतरैर्वचनादिभिः किमित्याह —

ज्ञान्तिश्चेद्वधनेन किं किमरिभिः क्रोधोऽस्ति चेदेहिनां

ज्ञातिश्चेदनलेन किं यदि सुहृदिव्यौषधैः किं फलम् ।

किं संपैद्यदि दुर्जनाः किमु धनैर्विद्याऽनवद्या यदि

व्रीडा चेत्किमु भूषणैः सुकविता यद्यस्ति राज्येन किम् ॥ २० ॥

उचितक्रियां कुर्वति जने न्यायमार्गस्थितिर्भवतीत्याह—

दाक्षिण्यं स्वजने दया परजने शाठ्यं सदा दुर्जने

प्रीतिः साधुजने नयो नृपजने विद्वज्जनेष्वार्जवम् ॥

[६]

शौर्यं शत्रुजने क्षमा गुरुजने नारीजने धूर्तता
ये चैवं पुरुषाः कलासु कुशलास्तेष्वेव लोकस्थितिः ॥ २१ ॥

सत्संगतिर्जाड्यहृणादिकं सर्वं करोतीत्याह—

जाड्यं धियो हरति सिञ्चति वाचि सत्यं
मानोन्नतिं दिशति पापमपाकरोति ।
चेतः प्रसादयति दिक्षु तनोति कीर्तिं
सत्संगतिः कथय किं न करोति पुंसाम् ॥ २२ ॥
इदानीं कवीश्वरान्सर्वोत्कर्षत्वेन वर्णयति—

जयन्ति ते सुकृतिनो रससिद्धाः कवीश्वराः ।
नास्ति येषां यशःकाये जरामरणजं भयम् ॥ २३ ॥

भगवत्कृपयैव पुत्रादयः सच्चरितादिद्युक्ता भवन्ति नान्यथेत्याह—

सन्तुः सच्चरितः सती प्रियतमा स्वामी प्रसादोन्मुखः
स्निग्धं मित्रमवञ्चकः परिजनो निःक्लेशलेशं मनः ।
आकारो रुचिरः स्थिरश्च विभवो विद्यावदात्तं मुखं
तुष्टे पिष्टपहारिणीष्टदहरो संप्राप्यते देहिना ॥ २४ ॥

प्राणिर्हि साद्यकरणमेव कल्याणमार्ग इत्याह—

प्राणाघातान्निवृत्तिः परधनहरणे संयमः सत्यवाक्यं
काले शक्त्या प्रदानं युवतिजनकथामूकभावः परेषाम् ।
तृष्णास्रोतोविभङ्गो गुरुषु च विनयः सर्वभूतानुकम्पा
सामान्यः सर्वशास्त्रेष्वनुपहताविधिः श्रेयसामेष पन्थाः ॥ २५ ॥
नीचमध्यमोत्तमानां क्रियारम्भे वैचित्र्यमाह—

[७]

प्रारभ्यते न खलुविघ्नभयेन नीचैः
 प्रारभ्य विघ्नविहता विरमन्ति मध्याः ।
 विघ्नैः पुनः पुनरपि प्रतिहन्यमानाः
 प्रारभ्य तूत्तमजना न परित्यजन्ति ॥ २६ ॥

साधुवदेव वर्तितव्यं नासाधुवदिति बोधयितुं साध्वाचारप्रशंसामाह—

असन्तो नाभ्यर्थ्याः सुहृदपि न याच्यः कृशधनः
 प्रिया न्याय्या वृत्तिर्मलिनमसुभङ्गेऽप्यसुकरम् ।
 विपद्युच्चैः स्थयं पदमनुविधेयं च महतां
 सतां केनोद्दिष्टं विषममसिधाराव्रतमिदम् ॥ २७ ॥

अतिदुःखमापन्नोऽपि मानी महाजनः स्वमहत्त्वविरुद्धं नीचं
 कर्म न करोतीति सिंहान्योक्त्याह—

क्षुत्क्षामोऽपि जराकृशोऽपि शिथिलप्राणोऽपि कष्टां दशा-
 मापन्नोऽपि विपन्नदीधितिरेपि प्राणेषु नश्यत्स्वपि ।
 मत्तेभेन्द्राविभिन्नकुम्भकवलग्रासैकवद्धस्पृहः
 किं जीर्णं तृणमत्ति मानमहतामग्रेसरः केसरी ॥ २८ ॥

मानी जनः पूर्वोक्तप्रकारेणाचरन्नपि स्वसत्त्वानुरूपं फलं
 प्राप्नोतीति श्वसिंहदृष्टान्तेनाह—

स्वल्पं स्नायुवसावशेषमलिनं निर्मासमप्यस्थि गोः
 श्वा लब्ध्वा परितोषमेति न तु तत्तस्य क्षुधाशान्तये ।
 सिंहो जम्बुकमङ्गमागतमपि त्यक्त्वा निहन्ति द्विपं
 सर्वः कृच्छ्रगतोऽपि वाञ्छति जनः सत्त्वानुरूपं फलम् ॥ २९ ॥
 क्षुद्रजनस्य तुच्छत्वं महाजनस्य च धोरत्वं श्वगजदृष्टान्तेन दर्शयन्नाह

[=]

लाङ्गूलचालनमधश्चरणावपातं
भूमौ निपत्य वदनोदरदर्शनं च ।
श्वा पिण्डदस्य कुरुते गजपुङ्गवस्तु
धीरं विलोकयति चादुशतैश्च भुङ्क्ते ॥ ३० ॥

वंशोन्नतिक्रमक एव पुरुषो गरीयान्नान्य इत्याह—

परिवर्तिनि संसारे मृतः को वा न जायते ।
स जातो येन जातेन याति वंशः समुन्नतिम् ॥ ३१ ॥

महतां द्विधा वर्तनं पुष्पस्तव ऋष्टान्तेनाह—

कुसुमस्तवकस्येव द्वयी वृत्तिर्मनस्विनः ।
मूर्ध्नि वा सर्वलोकस्य शीर्यते वन एव वा ॥ ३२ ॥

दुर्जनः स्वपराक्रमख्यापनार्थमति तेजस्विनं पुरुषं पीडयति
नारुतेजस मिति राहुदृष्टान्तेनाह—

सन्त्यन्येऽपि बृहस्पतिप्रभृतयः संभाविताः पञ्चपा
स्तान्प्रत्येष विशेषविक्रमरुची राहुर्न वैरायते ।
द्वावेव ग्रसते दिनेश्वरनिशाप्राणेश्वरौ भास्करो
आन्तः पर्वणि पश्य दानवपतिः शीर्षावशेषाकृतिः ॥ ३२ ॥

महतां चरित्रं निर्भर्यादमस्तीत्याह—

वहति भुवनश्रेणीं शेषः फणाफलकस्थितां
कमठपातिना मध्येपृष्ठं सदा स विधार्यते ।
तमपि कुरुते क्रोडाधीनं पयोधिरनादरा-
दहह महतां निःसीमानश्चरित्रविभूतयः ॥ ३४ ॥
क्लेशयुक्तं पितरं विहायान्यत्र स्वप्राणरक्षाकरणं नोचितमित्याह—

[६]

वरं पक्षच्छेदः समदमघवन्मुक्तकुलिश-
 ग्रहारै रुद्रच्छद्रहलदहनोद्गारगुरुभिः ।
 तुषाराद्रेः सूनोरहह पितरि क्लेशविवशे
 न चासौ संपातः पयसि पयसां पत्युरुचितः ॥ ३५ ॥

तेजस्वी चेतनः पुरुषः परकृतविकारं न सहत इति सूर्यकान्तमणि-
 दृष्टान्तेनाह—

यदचेतनोऽपि पादैः स्पृष्टः प्रज्वलति सवितुरनिकान्तः ।
 तत्तेजस्वी पुरुषः परकृतविकृतिं कथं सहते ॥ ३६ ॥

पराक्रमोदीपकस्य तेजसो हेतुर्वयो न किंतु स्वभाव एवेति सिंहशि-
 शुदृष्टान्तेनाह—

सिंहः शिशुरपि निपतति मदमलिनकपोलभित्तिषु गजेषु ।
 प्रकृतिरियं सत्त्ववतां न खलु वयस्तेजसो हेतुः ॥ ३७ ॥

द्रव्यं विना सर्वे गुणास्तृणवत्तुच्छप्राया इत्याह—

जातिर्यातु रसातलं गुणगणस्तस्याप्यधो गच्छता-
 च्छीलं शैलतटात्पतत्वभिजनः संदह्यतां वह्निना ।
 शौर्ये वैरिणि वज्रमाशु निपतत्वर्थोऽस्तु नः केवलं
 येनैकेन विना गुणास्तृणलवप्रायाः समस्ता इमे ॥ ३८ ॥

अन्वयव्यतिरेकाभ्यामर्थस्य सर्वापेक्षया श्रेष्ठत्वमाह द्वाभ्याम्—
 तानीन्द्रियाणि सकलानि तदेव कर्म
 सा बुद्धिरप्रातिहता वचनं तदेव ।
 अर्थोष्मणा विरहितः पुरुषः स एव
 त्वन्यः क्षणेन भवतीति विचित्रमेतत् ॥ ३९ ॥

[१०]

किंच अन्वयमाह—

यस्यास्ति वित्तं स नरः कुलीनः
 स पाण्डितः स श्रुतवान्गुणज्ञः ।
 स एव वक्ता स च दर्शनीयः
 सर्वे गुणाः काञ्चनमाश्रयन्ति ॥ ४० ॥

राजादयो दौर्मन्यादिभिर्नश्यन्तीत्याह—

दौर्मन्यान्नृपतिर्विनश्यति यतिः सङ्गात्सुतो लालना-
 द्विप्रोऽनध्ययनात्कुलं कुतनयाच्छीलं खलोपासनात् ।
 द्वीर्मद्यादनवेक्षणादपि कृषिः स्नेहः प्रवासाश्रया-
 न्मैत्री चाप्रणयात्समृद्धिरनयाच्यागात्प्रमादाद्धनम् ॥ ४१ ॥

दानभोगाभ्यां विहीनस्य धनस्य सर्वथा नाशो भवतीत्याह—

दानं भोगो नाशस्तिस्रो गतयो भवन्ति वित्तस्य ।
 यो न ददाति न भुङ्क्ते तस्य तृतीया गतिर्भवति ॥ ४२ ॥

वस्तुनो लघुत्वमहत्त्वहेतुरवस्थैव नान्यदित्याह—

परिक्षीणः कश्चित्स्पृहयति यवानां प्रसृतये
 स पश्चात्संपूर्णो गणयति धरित्रीं तृणसमाम् ।
 अतश्चानैकान्त्याद् गुरुलघुतयाऽर्थेषु धनिना-
 मवस्था वस्तूनि प्रथयति च संकोचयति च ॥ ४३ ॥

राज्ञां पृथ्वीपालनप्रकारं बोधयति—

राजन् दुधुक्षसि यदि क्षितिधेनुमेतां
 तेनाद्य वत्समिव लोकममुं पुषाण् ।
 तस्मिंश्च सम्यगनिशं पारिपोष्यमाणे
 नानाफलैः फलति कल्पलतेव भूमिः ॥ ४४ ॥

[११]

आज्ञादिषड्गुणा राजपुरुषेऽपेक्षितास्तद्विना तेषां राजाश्रयो व्यर्थ

इत्याह—

आज्ञा कीर्तिः पालनं ब्राह्मणानां

दानं भोगो मित्रसंरक्षणं च ।

येषामेते षड्गुणा न प्रवृत्ताः

कोऽर्थस्तेषां पार्थिवोपाश्रयेण ॥ ४५ ॥

स्वप्रारब्धसंचितमर्थं पुरुषा लभन्ते नाधिकमिति घटदृष्टान्तेनाह—

यद्वात्रा निजभालपट्टलिखितं स्तोत्रं महद्वा धनं

तत्प्राप्नोति मरुस्थलेऽपि नितरां मेरौ ततो नाधिकम् ।

तद्धीरो भव, वित्तव सु कृपणां वृत्तिं वृथा मा कृथाः

कूपे पश्य पयोनिधावपि घटो गृह्णाति तुल्यं जलम् ॥ ४६ ॥

स्वाश्रिते जने तदैन्योक्तिप्रतीक्षा न कर्तव्येति मेघान्योक्त्या दर्शयति—

त्वमेव चातकाधारोऽसीति केषां न गोचरः ।

किमम्भोदवराऽस्माकं कार्पण्योक्तिं प्रतीक्षसे ॥ ४७ ॥

पुरुषेण कस्यापि पुरतो दीनवचनं न वक्तव्यमिति चातकान्योक्त्या दर्शयति—

रे रे चातक सावधानमनसा मित्र क्षणं श्रूयता-

मम्भोदा बहवो हि सन्ति गगने सर्वे तु नैतादृशाः ।

केचिद् वृष्टिभिराद्रयन्ति वसुधां गर्जन्ति केचिद् वृथा

यं यं पश्यसि तस्य तस्य पुरतो मा ब्रूहि दीनं वचः ॥ ४८ ॥

दुर्जनस्य स्वभावसिद्धलक्षणमाह—

[१२]

अकरुणत्वमकारणविग्रहः

परधने परयोषिति च स्पृहा ।

स्वजनबन्धुजनेष्वसहिष्णुता

प्रकृतिसिद्धमिदं हि दुरात्मनाम् ॥ ४९ ॥

विद्यालंकृतस्यापि दुर्जनस्य सङ्गो न कर्तव्य इति सर्पदृष्टान्तेनाह—

दुर्जनः परिहर्तव्यो विद्ययाऽलङ्कृतोऽपि सन् ।

माणिना भूषितः सर्पः किमसौ न भयङ्करः ॥ ५० ॥

गुणिनां सर्वे गुणा दुर्जनैर्दोषत्वेनैव गणयन्ते इति वक्तुं तत्तद्गुणेषु
तत्तद्दोषारोपप्रकारमाह—जाड्यं ह्रीमति गणयते व्रतरुचौ दम्भः शुचौ कैतवं
शूरे निर्धृणता ऋजौ विमतिता दैन्यं प्रियालापिनि ।
तेजस्विन्यबलिप्तता मुखरिता वक्तव्यशक्तिः स्थिरे
तत्को नाम गुणो भवेत्स गुणिनां यो दुर्जनैर्नाङ्कितः ॥ ५१ ॥

हेयोपादेयतया दोषान्गुणांश्च दर्शयति—

लोभश्चेदगुणेन किं पिशुनता यद्यस्ति किं पातकैः
सत्यं चेत्तपसा च किं शुचि मनो यद्यस्ति तीर्थेन किम् ।
सौजन्यं यदि किं निजैः सुमहिमा यद्यस्ति किं मण्डनैः
सद्विद्या यदि किं धनैरपयशो यद्यस्ति किं मृत्युना ॥ ५२ ॥

अत्यन्तकोपाविष्टानां सद्यः स्वीयः कोऽपि नास्तीत्यग्निदृष्टान्तेनाह—

न कश्चिच्चण्डकोपानामात्मीयो नाम भूभुजाम् ।

होतारमपि जुह्वानं स्पृष्टो दहति पावकः ॥ ५३ ॥

[१३]

सेवाधर्मोऽतिकठिन इत्याह—

मौनान्मूकः प्रवचनपटुवार्तुलो जल्पको वा
धृष्टः पार्श्वे वसति च सदा दूरतश्चाप्रगल्भः ।
क्षान्त्या भीरुर्यदि न सहते प्रायशो नाभिजातः
सेवाधर्मः परमगहनो योगिनामप्यगम्यः ॥ ५४ ॥

नीचसेवाकारिणः सुखिनो न भवन्तीत्याह—

उद्धासिताखिलखलस्य विशृङ्खलस्य
प्राग्जातविस्तृतनिजाधमकर्मवृत्तेः ।
दैवादवाप्तविषयस्य गुणाद्विषोऽस्य
नीचस्य गोचरगतैः सुखमाप्न्यते कैः ॥ ५५ ॥

खलसज्जनयोर्मित्रता दिनपूर्वार्धपरार्धविभागसम्बन्धिच्छायेव संकोच-
विकासशालिन्यस्तीति दर्शयति—

आरम्भगुर्वी क्षयिणी क्रमेण लघ्वी पुरा वृद्धिमती च पश्चात् ।
दिनस्य पूर्वार्धपरार्धभिन्ना छायेव मैत्री खलसज्जनानाम् ॥ ५६ ॥

पिशुनाः कारणं विना जगति वैरिणो भवन्तीति लुब्धकधीवरदृष्टा-
न्तपूर्वकं दर्शयति—

मृगमीनसज्जनानां तृणजलसंतापोविहितवृत्तानाम् ।
लुब्धकधीवरपिशुना निष्कारणवैरिणो जमति ॥ ५७ ॥

वाञ्छादिगुणविशिष्टा नरा अतिपूज्या भवन्तीति दर्शयन्नह—

वाञ्छा सज्जनसङ्गमे परगुणे प्रीतिर्गुरौ नम्रता
विद्यायां व्यसनं स्वयोषिति रतिर्लोकापवादाद्भयम् ।

[१४]

भक्तिः शूलिनि शक्तिरात्मदमने संसर्गमुक्तिः खले
येष्वेते निवसन्ति निर्मलगुणास्तेभ्यो नरेभ्यो नमः ॥ ५८ ॥

महतां स्वभावसिद्धान् गुणानाह —

विपदि धैर्यमथाभ्युदये क्षमा
सदासि वाक्पटुता युधि विक्रमः ।
यशसि चाभिरुचिर्व्यसनं श्रुतौ
प्रकृतिसिद्धमिदं हि महात्मनाम् ॥ ५९ ॥

साधूनां महत्त्वमेव प्रकारान्तरेणाह —

प्रदानं प्रच्छन्नं गृहमुपगते संभ्रमाविधिः
प्रियं कृत्वा मौनं सदासि कथनं नाप्युपकृतेः ।
अनुत्सेको लक्ष्म्या निरभिभवसाराः परकथाः
सतां केनोद्दिष्टं विषममसिभाराव्रतदिम् ॥ ६० ॥

सत्पात्रे दानाद्येव महतां भूषणं नान्यदिति दर्शयति —

करे श्लाघ्यस्त्यागः शिरसि गुरुपादप्रणयिता
मुखे सत्या वाणी विजयिभुजयोर्वीर्यमतुलम् ।
हृदि स्वच्छा वृत्तिः श्रुतमधिगतैकव्रतफलं
विनाप्यैश्वर्येण प्रकृतिमहतां मण्डनमिदम् ॥ ६१ ॥

सम्पदापदोर्महतामन्तःकरणस्थितिमाह —

सम्पत्सु महतां चित्तं भवत्युत्पलकोमलम् ।
आपत्सु च महाशैलशिलासङ्घातकर्कशम् ॥ ६२ ॥

संसर्गवशादेव गुणवैचित्र्यं भवतीत्युदकदृष्टान्तेन दर्शयति —

[१५]

संतप्तायसि संस्थितस्य पयसो नामाऽपि न ज्ञायते
मुक्ताकारतया तदेव नलिनीपत्रस्थितं राजते ।
स्वात्यां सागरशुक्तिमध्यपतितं तन्मौक्तिकं जायते
प्रायेणाधममध्यमोत्तमगुणाः संसर्गतो जायते ॥ ६३ ॥

आचरणवशात्पुत्रादिलक्षणमाह —

यः श्रीणयेत्सुचरितैः पितरं स पुत्रो
यद्भर्तुरेव हितमिच्छति तत्कलत्रम् ।
तन्मित्रमापदि सुखे च समक्रियं य-
देतत्त्रयं जगति पुण्यकृतो लभन्ते ॥ ६४ ॥

प्रवृत्तिनिवृत्तिमार्गभेदेन मुख्यान्देवादीनेव सुखहेतूनाह—

एको देवः केशवो वा शिवो वा ह्येकं मित्रं भूपतिर्वा यतिर्वा ।
एको वासः पत्तने वा वने वा ह्येका भार्या सुन्दरी वा दरी वा ॥ ६५ ॥

नम्रत्वादिगुणैः साधवो जगति पूज्या भवन्तीत्याह—

नम्रत्वेनोन्नमन्तः परगुणकथनैः स्वान् गुणान् ख्यापयन्तः
स्वार्थान् सम्पादयन्तो विततपृथुतरारम्भयत्नाः परार्थे ।
क्षान्त्यैवाऽऽक्षेपरुक्षाक्षरमुखरमुखान् दुर्मुखान् दूषयन्तः
सन्तः साश्चर्यचर्या जगति बहुमताः कस्य नाभ्यर्चनीयाः ॥ ६६ ॥

परोपकारिणां स्वभावं वृक्षादिदृष्टान्तपूर्वकं वर्णयति—

भवान्ति नम्रास्तरवः फलोद्गमै
र्नवाम्बुभिर्भूमिविलम्बिनो घनाः ।
अनुद्धताः सत्पुरुषाः समृद्धिभिः
स्वभाव एवैष परोपकारिणाम् ॥ ६७ ॥

[१६]

कर्णादीनां शास्त्रश्रवणादिगुणवतामेव श्रेष्ठत्वमित्याह—

श्रोत्रं श्रुतेनैव न कुण्डलेन दानेन पाणिर्न तु कङ्कणेन ।
विभाति कायः करुणापराणां परोपकारैर्न तु चन्दनेन ॥ ६८ ॥

सन्मित्रलक्षणमाह—

पापान्निवारयति योजयते हिताय
गुह्यं च गूहति गुणान् प्रकटीकरोति ।
आपद्रस्तश्च न जहाति ददाति काले
सन्मित्रलक्षणमिदं प्रवदन्ति सन्तः ॥ ६९ ॥

सन्त इतरप्रार्थनानपेक्षया परहिताद्योगं कुर्वन्तीति सूर्यादिदृष्टान्तेनाह—

पद्माकरं दिनकरो विकचीकरोति
चन्द्रो विकासयति कैरवचक्रवालम् ॥
नाभ्यर्थितो जलधरोऽपि जलं ददाति
सन्तः स्वयं परहिताभिहिताभियोगाः ॥ ७० ॥

क्रियाभेदेन सत्पुरुषादीनां चातुर्विध्यमाह—

एते सत्पुरुषाः परार्थघटकाः स्वार्थं परित्यज्य ये
सामान्यास्तु परार्थमुद्यमभृतः स्वार्थाविरोधेन ये ।
तेऽमी मानुषराक्षसाः परहितं स्वार्थाय निघ्नन्ति ये
ये निघ्नन्ति निरर्थकं परहितं ते के न जानीमहे ॥ ७१ ॥

सतां मैत्री संतापप्राप्तावपि न नश्यतीति पयोदृष्टान्तेनाह—

क्षीरेणात्मगतोदकाय हि गुणा दत्ताः पुरा तेऽखिलाः
क्षीरे तापमवेक्ष्य तेन पयसा स्वात्मा कुशानौ हुतः ।

[१७]

गन्तुं पावकमुन्मनस्तदभवद् दृष्ट्वा तु मित्रापदं
युक्तं तेन जलेन शाम्यति सतां मैत्री पुनस्त्वीदृशी ॥ ७२ ॥

महात्मानो बहूनामाश्रयभूता भवन्तीति समुद्रान्योक्त्याह—

इतः स्वपिति केशवः कुलमितस्तदीयद्विपा-
मितश्च शरणार्थिनां शिखरिणां गणाः शेरते ।
इतोऽपि वडवानलः सह समस्तसंवर्तकै-
रहो विततमूर्जितं भरसहं च सिन्धोर्वपुः ॥ ७३ ॥

तृष्णात्यागादिना साधुत्वं भवतीति जनमुपदिशति—

तृष्णां छिन्धि भज क्षमां जहि मदं पापे रतिं मा कृथाः
सत्यं ब्रह्मनुयाहि साधुपदवीं सेवस्व विद्वज्जनान् ।
मान्यान्मानय विद्विषोऽप्यनुनय प्रख्यापय स्वान्गुणा-
न्कीर्तिं पालय दुःखिते कुरु दयामेतत्सतां लक्षणम् ॥ ७४ ॥

प्रकारान्तरेणापि साधूनां लक्षणं लक्षणंस्तेषां दौर्लभ्यमाह—

मनसि वचसि काये पुण्यपीयूषपूर्णा-
स्त्रिभुवनमुपकारश्रेणिभिः प्रीणयन्तः ।
परगुणपरमाणून् पर्वतीकृत्य नित्यं
निजहृदि विकसन्तः सन्ति सन्तः कियन्तः ॥ ७५ ॥

साधवः स्वनिष्ठान्गुणान्परेषु संक्रामयन्तीति मलयान्योक्त्याह—

किं तेन हेमगिरिणा रजताद्रिणा वा
यत्राश्रिताश्च तरवस्तरवस्त एव ।
मन्यामहे मलयमेव यदाश्रयेण
कंकोलनिम्बकुटजा अपि चन्दनाः स्युः ॥ ७६ ॥

[१८]

धीराः पुरुषाः अवश्यसंपाद्यन्वेन निश्चितमर्थं संपादयितुं यत्नं कुर्वन्तो
मध्ये विघ्नैरभिभूता अपि निश्चितार्थप्राप्तिं विना न विरमन्तीत्यमुमर्थं
समुद्रमथनप्रवृत्तदेवदृष्टान्तेनाह—

रत्नैर्महाहैस्तुतुषुर्न देवा न भोजिरे भीमविषेण भीतिम् ।

सुधां विना न प्रययुर्विरामं न निश्चितार्थाद्विरमन्ति धीराः ॥ ७७ ॥

स्वकार्ये दत्तदृष्टिविवेकी पुरुषो मध्ये प्राप्तं सुखदुःखादिकं न गणये-
दिति बोधयन्नाह—

क्वचिद् भूमौ शय्या क्वचिदपि च पर्यङ्कशयनं

क्वचिच्छाकाहारी क्वचिदपि च शाल्योदनरुचिः ॥

क्वचित्कन्थाधारी क्वचिदपि च दिव्याम्बरधरो

मनस्वी कार्यार्थी न गणयति दुःखं न च सुखम् ॥ ७८ ॥

सुजनतादिमर्वभूषणपेक्षया शीलमेवोत्तमं भूषणमित्याह—

ऐश्वर्यस्य विभूषणं सुजनता शौर्यस्य वाक्संयमो

ज्ञानस्यापशमः श्रुतस्य विनयो वित्तस्य पात्रे व्ययः ॥

अक्रोधस्तपसः क्षमा प्रभावितुर्धर्मस्य निर्व्याजता

सर्वेषामपि सर्वकारणमिदं शीलं परं भूषणम् ॥ ७९ ॥

धीरपुरुषा निन्दादिभिर्न्यायिमार्गान्न प्रच्यवन्तीत्याह—

निन्दन्तु नीतिनिपुणा यदि वा स्तुवन्तु

लक्ष्मीः समाविशतु गच्छतु वा यथेष्टम् ॥

अथैव वा मरणमस्तु युगान्तरे वा

न्याय्यात्पथः प्रविचलन्ति पदं न धीराः ॥ ८० ॥

[१६]

प्रारब्धमेव जनस्य वृद्धिनाययोः कारणमस्तीति सर्पदृष्टान्तेनाह —

भयाशस्य करण्डपीडिततनो म्लानेन्द्रियस्य क्षुधा
कृत्वाऽऽसु विचरं स्वयं निपतितो नक्तं मुखे भोगिनः ॥
तृप्तस्तत्पिशितेन सत्वरमसौ तेनैव यातः पथा
लोकाः पश्यत दैवमेव हि नृणां वृद्धौ क्षये कारणम् ॥८१॥

आलस्यं विहायोद्यमकर्ता लोके सुखं प्राप्नोतीत्याह —

आलस्यं हि मनुष्याणां शरीरस्थो महान्निपुः ।
नास्त्युद्यमसमो बन्धुः कुर्वाणो नावसीदति ॥ ८२ ॥

वृक्षादिवदापद आगमायायित्वात्तयः सन्तो न संतप्यन्त इत्याह —

खिन्नोऽपि रोहति तरुः क्षीणोऽप्युपचीयते पुनश्चन्द्रः ।
इति विमृशन्तः सन्तः संतप्यन्ते न ते विपदा ॥ ८३ ॥

दैवे प्रतिकूले सति पौरुषं निरर्थकं भवतीतिः द्रष्टव्यन्तः पूर्वकं दैवस्य
श्रेष्ठ्यमाह —

नेता यस्य बृहस्पतिः प्रहरणं वज्रं सुराः सैनिकाः
स्वर्गो दुर्गमनुग्रहः किल हरेरैरावतो वारणः ॥
इत्यैश्वर्यबलान्वितोऽपि बलभिद्भयः परैः संगरे
तद्युक्तं ननु दैवमेव शरणं धिग्धिग्वृथा पौरुषम् ॥ ८४ ॥

सर्वकृत्यस्य कर्माधीनत्वेऽपि सुधीर्भिर्यद्यत्कर्तव्यं तद्विचारपूर्वकमेव
कर्तव्यमिति बोधयन्नाह —

कर्मायत्तं फलं पुंसां बुद्धिः कर्मानुसारिणी ।
तथाऽपि सुधिया भाव्यं सुविचार्यैव कुर्यता ॥ ८५ ॥

[२०]

भाग्यहीनः पुरुषो यत्र कुत्राऽपि गतो दुःखमेव लभत इति खल्व्वाट-
दृष्टान्तेनाह—

खल्व्वाटो दिवसेश्वरस्य किरणैः संतापितो मस्तके
वाञ्छन् देशमनातपं विधिवशाच्चालस्य मूलं गतः ।
तत्राप्यस्य महाफलेन पतता भग्नं सशब्दं शिरः
प्राप्तो गच्छति यत्र भाग्यरहितस्तत्रैव यान्त्यापदः ॥ ८६ ॥
सर्वत्र दैवमेव बलीय इति सदृष्टान्तमाह—

गजभुजङ्गमयोरपि बन्धनं
शशिदिवाकरयोर्ग्रहपीडनम् ।
मतिमतां च विलोक्य दरिद्रतां
विधिरहो बलवानिति मे मतिः ॥ ८७ ॥

उत्तमपुरुषाणामपि लोकेऽल्लभ्युषं दृष्ट्वा तान्सृजतो ब्रह्मणोऽपि
विचारशून्यत्वं दर्शयन्नाह—

सृजति तावदशेषगुणाकरं
पुरुषरत्नमलङ्कारणं भुवः ।
तदपि तत्क्षणभङ्गि करोति
चेदहह कष्टमपाण्डितता विधेः ॥ ८८ ॥

जन्मकाले विधिना ललाटलिखितस्यान्यथा करणेऽपि न समर्थ
इति करीरादिदृष्टान्तेनाह—

पत्रं नैव यदा करीरविटपे दोषो वसन्तस्य किं
नोऽलूकोऽप्यवलोकते यदि दिवा सूर्यस्य किं दूषणम् ।

[२१]

धारा नैव पतन्ति चातकमुखे मेघस्य किं दूषणम्
यत्पूर्वं विधिना ललाटलिखितं तन्माजितुं कः क्षमः ॥ ८६ ॥

प्राचीनं कर्म प्रशंसति द्वाभ्याम्—

नमस्यामो देवान्नु हतविधेस्तेऽपि वशागा
विधिर्वन्द्यः सोऽपि प्रतिनियतकर्मैकफलदः ।
फलं कर्मायत्तं किममरगणैः किञ्च विधिना
नमस्तत्कर्मभ्यो विधिरपि न येभ्यः प्रभवति ॥ ८७ ॥

किं च—

ब्रह्मा येन कुलालवन्नियमितो ब्रह्माण्डभागडोदरे
विष्णुर्येन दशावतारगहने क्षिप्तो महासंकटे ।
रुद्रो येन कपालपाणिपुटके भिक्षाटनं कारितः
सूर्यो भ्राम्यति नित्यमेव गगने तस्मै नमः कर्मणे ॥ ८८ ॥

भाग्यमेव सर्वत्र समये समये फलति नाकृत्यादय इति वृक्षदृष्टान्त-
पूर्वकमाह—

नैवाकृतिः फलति नैव कुलं न शीलं
विद्यापि नैव न च यत्नकृतापि सेवा ।
भाग्यानि पूर्वतपसा खलु संचितानि
काले फलन्ति पुरुषस्य यथैव वृक्षाः ॥ ८९ ॥

पूर्वसंचितपुण्यानि सर्वत्र पुरुषं रक्षन्ति त्याह—

वने रणे शत्रुजलाग्निमध्ये महार्णवे पर्वतमस्तके वा ॥
सुप्तं प्रमत्तं विषमस्थितं वा रक्षन्ति पुण्यानि पुरा कृतानि ॥ ९० ॥



[२२]

सत्क्रियैव पुरुषेण कर्तव्येति तत्फलप्रदर्शनपूर्वकमाह—

या साधूंश्च खलान्करोति विदुषो सूखान्हितान्द्वेषिणः
प्रत्यक्षं कुरुते परोक्षममृतं हालाहलं तत्तत्क्षणात् ॥
तामाराधय सत्क्रियां भगवतीं भोक्तुं फलं वाञ्छितं
हे साधो व्यसनैर्गुणेषु विपुलेष्वास्थां वृथा मा कृथाः ॥ ६४ ॥

धीमता पुरुषेण यद्यत्कार्यं कर्तव्यं तस्य परिणामपर्यन्तं विचारं
कृत्वा तत्कर्तव्यमित्याह—

गुणवदगुणवद्वा कुर्वता कार्यमादौ
परिणतिरवधार्या यत्नतः परिहृतेन ॥
अतिरभसकृतानां कर्मणामाविपक्षेः
भवाति हृदयदाही शल्यतुल्यो विपाकः ॥ ६५ ॥

एतस्यां कर्मभूमौ जन्म प्राप्य पुरुषेण तत्र एव कर्तव्यं नान्यदित्य-
मिप्रायेणाह—

स्थाल्यां वैदूर्यमय्यां पचति तिलकणांश्चन्दनैरिन्धनाद्यैः
सौवर्णैर्लाङ्गलाग्रैर्विलिखति वसुधामर्कमूलस्य हेतोः ।
कृत्वा कर्पूरखण्डान्वृतिमिह कुरुते क्रोदवाणां समन्ता
त्राप्येमां कर्मभूमिं न चरति मनुजो यस्तपो मन्दभाग्यः ॥ ६६ ॥

सर्वस्य कर्माधीनत्वात् कृतेऽपि महति यत्ने यदवश्यम्भावि
तद्भवत्येवेत्याह—

मज्जत्वम्भसि यातु मेरुशिखरं शत्रूञ्जयत्वाहवे
वाणिज्यं कृषिसेवनादि सकला विद्याः कलाः शिद्धताम् ॥

[२३]

आकाशं विपुलं प्रयातु खगवत्कृत्वा प्रयत्नं महा-
न्नाभाव्यं भवतीह कर्मवशतो भाव्यस्य नाशः कुतः ॥ ६७ ॥

प्राचीन कर्मवशात्सर्वमवटमानमपि सिद्धयतीत्याह—

भीमं वनं भवति तस्य पुरं प्रधानं
सर्वे जनाः सुजनतामुपयान्ति तस्य ॥
कृत्स्ना च भूर्भवति सन्निधिरत्नपूर्णा
यस्यास्ति पूर्वसुकृतं विपुलं नरस्य ॥ ६८ ॥

पुरुषस्य कर्तव्याकर्तव्ये प्रश्नोत्तराभ्यामाह—

को लाभो गुणिसंगमः किमसुखं प्राज्ञेतरैः संगतिः
का हानिः समयच्युतिर्निपुणता का धर्मतत्त्वे रतिः ॥
कः शूरो विजितेन्द्रियः प्रियतमा कानुव्रता किं धनम् ।
विद्या किं सुखमप्रवासगमनं राज्यं किमाज्ञाफलम् ॥ ६९ ॥

विवेकिपुरुषस्य द्वे गती भवत इति मालतीकुसुमदृष्टान्तपूर्वकमाह—

मालतीकुसुमस्येव द्वे गती ह मनास्विनः ।
मूर्ध्नि सर्वस्य लोकस्य शीर्यते वन एव वा ॥ १०० ॥

पृथिव्यां सुजनस्थितेर्दैर्लभ्यमाह—

अप्रियवचनदरिद्रैः प्रियवचनाढ्यैः स्वदारपरितुष्टैः ॥
परपरिवादनिवृत्तैः क्वचित्क्वचिन्मण्डिता वसुधा ॥ १०१ ॥

धैर्यावलम्बिनः पुरुषस्य धैर्यं नाशयितुं कोऽपि न शक्नोतीत्य-
ग्निदृष्टान्तपूर्वकमाह—

कदर्थितस्यापि हि धैर्यवृत्तेर्न शक्यते धैर्यगुणः प्रमार्ष्टुम् ॥
अधोमुखस्यापि कृतस्य वन्हेर्नाधः शिखा याति कदाचिदेव ॥ १०२ ॥

[२४]

एक एव शूरः सर्वं जगज्जयतीति दृष्टान्तपूर्वकं दर्शयति—

एकेनापि हि शूरेण पादाक्रान्तं महितलम् ॥

क्रियते भास्करेणैव स्फारस्फुरिततेजसा ॥ १०३ ॥

लोकवल्लभशीलवतः पुरुषस्य सर्वेऽप्युक्ता भवन्तीत्यह—

वह्निस्तस्य जलायते जलनिधिः कुल्यायते तत्क्षणात्

मेरुः स्वल्पशिलायते मृगपतिः सद्यः कुरङ्गायते ।

व्यालो माल्यगुणायते विषरसः पीयूषवर्षायते

यस्याङ्गेऽखिललोकवल्लभतमं शीलं समुन्मलिति ॥ १०४ ॥

तेजस्विनः पुरुषाः स्वीयां प्रतिज्ञां न त्यजन्तीति स्वजननीदृष्टान्तपूर्व-

कमाह—

लज्जागुणौघजननीं जननीमिव स्वा-

मत्यन्तशुद्धहृदयामनुवर्तमानाम् ॥

तेजस्विनः सुखमसूनपि संत्यजन्ति

सत्यव्रतव्यसनिनो न पुनः प्रतिज्ञाम् ॥ १०५ ॥

इति श्रीमद्राजर्षिप्रवरभर्तृहरिकृतं नीतिशतकं संपूर्णम् ॥

इति शुभं भूयात्

R300,KRI-S



34665

भारतवर्ष का इतिहास

(लेखक — आचार्य रामदेव जी)

इस ग्रन्थ के पढ़ने से आपको पता चलेंगा कि हमारे पूर्वज जंगली नहीं थे । वे सभ्य थे, और इतने सभ्य थे कि आज कल के सभ्य कहलाने वाले उनके सामने जंगली ठहरते हैं । बड़ी खोज से पूर्वीय तथा पश्चात्य विद्वानों के सैकड़ों ग्रन्थों की छानबीन करके आचार्य जी ने अपने कथन की पुष्टि की है । अब तक किसी दूसरे विद्वान् ने प्राचीन भारत का धार्मिक सामाजिक और राजनैतिक जीवन का सिलसिलेवार इतिहास नहीं लिखा ।

हिन्दी जगत में यह अनूठा ग्रन्थ है । यह ग्रन्थ तीन खण्डों में है ।

मूल्य: — १ मू खण्ड १।।)

२ ग खण्ड १।।)

३ ग खण्ड

(ले० आचार्य रामदेव जी और प्रो० सत्यकेतु जी विद्यालङ्कार) मू० २)

मिलने का पता:—

गुरुकुल पुस्तक भण्डार

डा० गुरुकुल कांगड़ी (हरिद्वार)

वैदिक-विनय

(लेखक—आचार्य देवशर्मा जी अभय)

यह वही ग्रन्थ है जिसका प्रथम खण्ड तीन मास में ही समाप्त हो गया था । आर्य सामाजिक जगत में वेद के खोज की बातों से पूर्ण स्वाध्याय का यह पहला ग्रन्थ है ।

इस ग्रन्थ में चारों वेदों में से वर्ष भर के ३६५ वेद मन्त्रों का उनके छन्दों के अनुसार चुनाव और संग्रह किया गया है । प्रत्येक दिन के लिए एक प्रार्थना नियत है । पहले वेद मन्त्र दिया गया है, इसके बाद मन्त्र द्वारा प्रार्थना की गई है, अन्त में शब्दार्थ दे दिया है । प्रत्येक मास के प्रारम्भ में व्यायाम की भी एक विधि लिखी गई है ।

इस ग्रन्थ के तीन खण्ड हैं ।

१ म् खण्ड में—चैत्र, वैशाख, ज्येष्ठ और आषाढ़ मास हैं । मूल्य १)

२ य खण्ड में—श्रावण, भाद्रपद, आश्विन और कार्तिक मास हैं । मूल्य १) सजिन्द १॥)

३ य खण्ड में—मार्गशीर्ष, पौष, माघ और फाल्गुण मास हैं । मूल्य १) सजिन्द १॥) ।

पता—गुरुकुल पुस्तक भण्डार

डा० गुरुकुल कांगड़ी (हरिद्वार)

